

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*śrīmatparamahaṃsasvāmibrahmānanda viracitam*  
**|| śrīharistotram ||**

*This document\* has been prepared by*

***Sunder Kidambi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīh  
śrīmate rāmānujāya namaḥ

॥ śrīharistotram ॥

jagajjālapālaṃ kanatkaṅṭhamālaṃ  
śaraccandrabhālaṃ mahādaityakālam |  
nabhonīlakāyaṃ durāvāramāyaṃ  
supadmāsahāyaṃ bhaje'haṃ bhaje'ham || 1 ||

sadāmbhodhivāsaṃ galatpuṣpahāsaṃ  
jagatsannivāsaṃ śatādityabhāsam |  
gadācakraśāstram lasatpītavastram  
hasaccāruvaktram bhaje'haṃ bhaje'ham || 2 ||

ramākaṅṭhahāram śrutivrātasāram  
jalāntarvihāram dharābhārahāram |  
cidānandarūpaṃ manojñasvarūpaṃ  
dhṛtānekarūpaṃ bhaje'haṃ bhaje'ham || 3 ||

jarājanmahīnam parānandapīnam  
samādhānalīnam sadaivānavīnam |  
jagajjanmahetum surānīkaketum  
trilokaikasetum bhaje'haṃ bhaje'ham || 4 ||

kṛtāmnāyagānam khagādhiśayānam  
vimukternidānam harārātimānam |  
svabhaktānukūlam jagadvṛkṣamūlam  
nirastārtaśūlam bhaje'haṃ bhaje'ham || 5 ||

samastāmareśam dvirephābhakeśam  
jagadbimbaleśam hṛdākāśadeśam |  
sadā divyadeham vimuktākholeham  
suvaikuṅṭhageham bhaje'haṃ bhaje'ham || 6 ||

surālībaliṣṭham trilokīvariṣṭham  
gurūṇām gariṣṭham svarūpaikaniṣṭham |  
sadā yuddhadhīram mahāvīravīram  
mahāmbhodhitīram bhaje'haṃ bhaje'ham || 7 ||

ramāvāmbhāgaṃ talānagranāgaṃ  
kṛtādhīnayāgaṃ gatārāgarāgaṃ |  
munīndraiḥ sugītaṃ suraiḥ samparītaṃ  
guṇaughairatītaṃ bhaje'ham bhaje'ham || 8 ||

idaṃ yastu nityaṃ samādhāya cittaṃ  
pathedaṣṭakaṃ kaṇṭhahāraṃ murāreḥ |  
sa viṣṇorviśokaṃ dhruvaṃ yāti lokaṃ  
jarājanmaśokaṃ punarvindate no || 9 ||

|| iti śrīharistotram saṃpūrṇam ||